

(day – 6) ဆယ်ရက်တာဆုတောင်းခြင်းအစီအစဉ်၏တရားဟောချက်ခေါင်းစဉ်ကြီး

“ဆုတောင်းရန် ကောင်းကင်တမန်သုံးပါး၏ခေါ်ဖိတ်ခြင်း”

ဇရက်မြောက်နေ့အတွက် ခေါင်းစဉ် “ဆုတောင်းခြင်းနှင့် တရားစီရင်ခြင်းတွင် စိတ်ချယုံကြည်မှုရှိခြင်း ”

အဓိကကျမ်းချက် - ဖေ့က ၁:၃-၅ “ငါတို့သည် ဘုရားသခင်၏ရှေ့တော်တွင် မေတ္တာအားဖြင့် သန့်ရှင်းလျက် အပြစ်ကင်းလွတ်လျက်ဖြစ်မည်အကြောင်း ဒီကမ္ဘာမတည်မရှိမှီ ငါတို့ကို ခရစ်တော်အားဖြင့် ရွေးကောက်တော်မူ သည်နှင့်အညီ ကောင်းကင်ဘုံနှင့်ဆိုင်သော အရာတို့တွင် ခပ်သိမ်းသောဓမ္မမင်္ဂလာတို့ကို ခရစ်တော်အားဖြင့် ငါတို့အားပေးသနားတော်မူသော ငါတို့သခင်ယေရှုခရစ်တော်၏ ခမည်းတော်ဘုရားသခင်သည် မင်္ဂလာရှိတော်မူ စေသတည်း။ ထိုဘုရားသခင်သည် ချစ်တော်မူသောသားတော်ကြောင့် ငါတို့အားပေးတော်မူသော ကျေးဇူးတော် ၏ဘုန်းအသရေတော်ကို ချီးမွမ်းစေခြင်းငှါ ငါတို့သည် ယေရှုခရစ်တော်အားဖြင့် သားအရာကိုရမည်အကြောင်း အလိုတော်ရှိသော စေတနာအတိုင်း ရှေးမဆွက ခွဲခန့်မှတ်သားတော်မူ၏။ ”

တရားစီရင်တော်မူသောအချိန်ရောက်လာပြီ။

ဗျာဒိတ်ကျမ်းရဲ့ ပထမကောင်းကင်တမန်သတင်းစကားက ဘုရားသခင်၏တရားစီရင်တော်မူသောအချိန် ရောက်လာပြီဟု အသိပေးကြေညာလိုက်ပါတယ်။ ထာဝရကာလရဲ့ လင်းလဲ့တောက်ပသော အလင်းတော်ထဲမှာ ကောင်းကင်ဘုံရဲ့ စစ်မှန်သော၊ မြင့်မြတ်တဲ့တရားစီရင်ခြင်းသည်ဘုရားသခင်နှင့် နက်နဲသောဆက်ဆံရေးအား ဆုတောင်းခြင်းဖြင့် ရှာဖွေရန် ကျွန်ုပ်တို့အား ဦးဆောင်လမ်းပြနေပါသည်။ ကောင်းကင်တော်ရရှိ တရားစီရင် ခြင်းသည် ရှေးဦး ကုသရေလလူတို့၏ တစ်နှစ်မှာ တစ်ကြိမ်အပြစ်လွှတ်ခြင်းနေ့ရက်အားဖြင့် နိမိတ်ပြဖော်ပြထား ခဲ့ပါသည်။ ဓမ္မဟောင်းကာလတော်၏စနစ်ရှိ ကြိုတင်ပုံဆောင်ဖော်ပြထားသော အပြစ်ဖြေရာနေ့တွင် ကုသရေ လ လူအားလုံးသည် တော်တော်ပတ်လည်တွင် စုရုံးကာ ၎င်းတို့၏အပြစ်များကို တောင်းပန်ဝန်ချလျက် ဘုရားသခင် ၏ အပြစ်မှလွတ်ခြင်းကို ရှာဖွေခဲ့ကြပါသည်။ ဝတ်ပြုရာကျမ်း ၂၃:၂၉တွင် စာနာသနားခြင်းနှင့် ထိုသို့ဖော်ပြထား ပါသည်။ “ထိုနေ့တွင် ခြိုးခြံစွာမကျင့်သောသူမည်သည်ကား၊ မိမိအမျိုးမှပယ်ရှင်းခြင်းနှင့် ဘုရားသခင်ကိုရှာဖွေပြီး ဘုရားတရားရှိသောအသက်တာဖြင့် နေနိုင်ရန် တန်ခိုးတော်ကို ဘုရားသခင်ထံတောင်းခံရမည်ဖြစ်သည်။”

ကောင်းကင်ဘုံ၏ နောက်ဆုံးတရားစီရင်ခြင်းတွင် ဘုရားသခင်၏ဂုဏ်သိက္ခာသည် သေရေးရှင်ရေးတမျှ အရေးပါနေပါသည်။ သူ၏စာရိတ္တတော်နှင့်ပတ်သက်ပြီး စကြာဝဠာတစ်ခုလုံးရှေ့တွင် မေးခွန်းများထုတ်ခြင်း ခံခဲ့ရ ပါသည်။ ဘုရားရှင် တရားပါသလား? သူ၏ပညတ်တော်သည် လိုက်နာစောင့်ထိန်းရန်ဖြစ်နိုင်ပါမည်လား? သူ သည်တရားမျှတခြင်းနှင့် ချစ်ခြင်းမေတ္တာရှင်ဖြစ်ပါသလား? တရားစီရင်ခြင်းတွင် လူသားများကို ကယ်တင်ရန်ဖြစ် နိုင်ခြေရှိသမျှကို ပြုခဲ့ပြီးကြောင်း ဘုရားသခင်ပြသပေးပါလိမ့်မည်။ သူ၏ဂုဏ်သိက္ခာသည် အားလုံးအတွက်လုံ လောက်ပါသည်။ ၎င်းဂုဏ်သိက္ခာတော်သည် ကျွန်ုပ်တို့အား အပြစ်၏တန်ခိုးနှင့်အပြစ်ဒဏ်နှစ်ခုစလုံးမှ ကယ်တင် နိုင်ပါသည်။ ၎င်းဂုဏ်သိက္ခာသည် ကျွန်ုပ်တို့၏အတိတ်မှ အပြစ်များကို ဖြေလွှတ်ကာ လက်ရှိဘဝအတွက် ခွန်အား တန်ခိုးကိုပေးနိုင်ပါသည်။

တရားစီရင်သောအချိန်နာရီသတင်းစကား၏ အဆောတလင် အရေးပါမှုသည် ကျွန်ုပ်တို့အား သခင်ခ ရစ်တော်နှင့် နက်ရှိုင်းသောချစ်သံယောဇဉ်ရှိမှုအတွက် ဦးဆောင်လမ်းပြပေးပါသည်။ ကျွန်ုပ်တို့အနေဖြင့် သခင်ခ ရစ်တော်၏နာမတော်ကို လေးစားဂုဏ်ပြုရုံမျှမက သူ၏ဂုဏ်သိက္ခာပြီးနွမ်းစေသော မည်သည့်အရာမျှ မပြု ကြသောကြောင့် တရားစီရင်ခြင်းအတွက် ကျွန်ုပ်တို့ကြောက်စရာမလိုတော့ပါ။ အဘယ်ကြောင့်ဆိုသော် ခရစ် တော်သည် ကျွန်ုပ်တို့၏ရှေ့ရေး ၊ ကျွန်ုပ်တို့၏အပြစ်စီရင်ရေးတွင် အကျိုးဆောင်ကိုယ်စားလှယ်ရှေ့နေ၊ ကျွန်ုပ်တို့ ၏တရားသူကြီးလည်းဖြစ်ကြောင်း ရှင်ယောဟန်ခရစ်ဝင် ၅:၂၂တွင်ဖော်ပြထားပါသည်။ ခရစ်တော်အားဖြင့် ကျွန်ုပ်တို့သည် စကြာဝဠာရှင်ဘုရင်ကြီး၏သားသမီးများဖြစ်ပြီး၊ ကောင်းကင်ဘုံ၏ တော်ဝင်မိသားစုများလည်း

ဖြစ်ပါသည်။ ပုရောဖက်ဒီယေလက ခရစ်တော်ယေရှုအား ကောင်းကင်ဘုံ၏နောက်ဆုံးတရားစီရင်ခန်းတွင် ကျွန်ုပ်တို့ကိုယ်စား ကောင်းကင်တံတော်တွင် ခမည်းတော်ဘုရားသခင်ရှေ့တွင် ရှိနေကြောင်းပုံဖော်ထားပါသည်။ သိန်းနှင့်သန်းနှင့်ချီများပြားသော ကောင်းကင်ဘုံသားများကတရားရုံးအခန်းတွင်းသို့ တိုးဝင်နေကြပါသည်။ အကောင်းနှင့်အဆိုးမဟာတိုက်လှန်ပွဲကြီးသည် မကြာမှီပြီးဆုံးပါလိမ့်မည်။ ဘုရားသခင်၏နာမတော်နှင့် စာရိတ္တတော်သည် စကြာဝဠာတစ်ခုလုံးရှေ့တွင် ချီးမြှောက်ခြင်းခံရမည်အကြောင်း ဒီယေလအနာဂတ္တိကျမ်း ၇:၉-၁၄တွင် ဖော်ပြထားပါသည်။ ဘုရားသခင်သည် တရားမျှတပြီး ဂရုဏာရှိသော ဘုရားသခင်ဖြစ်ကြောင်းနှင့် ကောင်းကင်ဘုံ၏တန်ဖိုးအရှိဆုံး လက်ဆောင်ဖြစ်သော ခရစ်တော်ယေရှုကို ပေးခဲ့ပြီဖြစ်ကြောင်း မြင်တွေ့ကြရပါလိမ့်မည်။

အဆုံးမရှိသော ထာဝရနေ့ရက်ကာလတွင် ကျွန်ုပ်တို့အနေဖြင့် ကြွေးကြော်ကြမည်မှာ "ငါတို့သည် ဘုရားသခင်၏ရှေ့တော်တွင် မေတ္တာအားဖြင့် သန့်ရှင်းလျက် အပြစ်ကင်းလွတ်လျက်ဖြစ်မည်အကြောင်း ဒီကမ္ဘာမတည်မရှိမှီ ငါတို့ကို ခရစ်တော်အားဖြင့် ရွေးကောက်တော်မူသည်နှင့်အညီ ကောင်းကင်ဘုံနှင့်ဆိုင်သော အရာတို့တွင် ခပ်သိမ်းသောဓမ္မမင်္ဂလာတို့ကို ခရစ်တော်အားဖြင့် ငါတို့အားပေးသနားတော်မူသော ငါတို့သခင်ယေရှု ခရစ်၏ ခမည်းတော်ဘုရားသခင်သည် မင်္ဂလာရှိစေတော်မူသတည်း။ ထိုဘုရားသခင်သည် ချစ်တော်မူသော သားတော်ကြောင့် ငါတို့အားပေးတော်မူသော ကျေးဇူးတော်၏ဘုန်းအသရေကို ချီးမွမ်းစေခြင်းငှါ ငါတို့သည် ယေရှုခရစ်တော်အားဖြင့် သားအရာကိုရမည်အကြောင်း အလိုတော်ရှိသောစေတနာအတိုင်း ရှေးမဆွက ခွဲခန့်မှတ်သားတော်မူ၏။ ခပ်သိမ်းသောသတိပညာတော်နှင့်လျော်စွာ ငါတို့တွင် အတိုင်းထက်အ လွန်များလှစွာ သောကျေးဇူးတော်သည် ကြွယ်ဝပြည့်စုံသည်နှင့်အညီ ထိုသားတော်၏အသွေးအားဖြင့် အပြစ်လွတ်တော်မူခြင်း တည်းဟူသော ရွေးနှုတ်တော်မူခြင်းကျေးဇူးကို ငါတို့သည်ခံရကြ၏။" ဖောက် ဩဝါဒစာ ၁:၃-၆

ယနေ့ဆုတောင်းသောအချိန်တွင် ကျွန်ုပ်တို့၏နှလုံးသားများကို ပြန်လည်ဆန်းစစ်လျက် ဘုရားသခင်၏ အလိုတော်နှင့်ဆီလျော်မှုမရှိသောအရာမှန်သမျှ ဘုရားသခင်ပြသပေးပါရန် ဆုတောင်းကြရမည်ဖြစ်သည်။ နက်နဲစွာဖုံးကွယ်ထားသောအပြစ်များမှ သန့်ရှင်းစေဖို့ရာနှင့် ဘုရားသခင်၏ ဂရုဏာ၊ ခွင့်လွှတ်ခြင်း အပြစ်တရား ကို အောင်မြင်နိုင်သောသူ၏တန်ခိုးတော်အတွက် ဘုရားသခင်အား ကျေးဇူးတော်ချီးမွမ်းကြရမည်။ အရာအား လုံးထက် ခရစ်တော်ဘုရားသခင်အတွက် ဘုရားသခင်အား ကျေးဇူးတင်ချီးမွမ်းကြပါစို့။

ဆုတောင်းချိန် (၃၀-၄၅မိနစ်အတွင်း)

- ဘုရားသခင်၏နှုတ်ကပတ်တော်နှင့် ဆုတောင်းခြင်း - ဗျာဒိတ်ကျမ်း ၁၄:၇
"ဘုရားသခင်ကိုကြောက်ရွံ့ပြီး ချီးမွမ်းကြလော့။ တရားစီရင်တော်မူသောအချိန်ရောက်လာပြီ။"

ဘုရားသခင်ကိုကြောက်ရွံ့ကြလော့။

ဘုရားသခင်၊ ကိုယ်တော်အား အကျွန်ုပ်တို့ဝတ်ပြုကိုးကွယ်ကြပါ၏။ ကိုယ်တော်သည် အားလုံးသော ဂုဏ်ကျက်သရေအပေါင်းနှင့် လေးစားဂုဏ်ပြုခြင်းကို ငါထိုက်တန်ပါ၏။ ကိုယ်တော်သည် ကောင်းကင်ဘုံ၏ တန်ခိုးကြီးသော ဘုရင် ၊ ဖန်ဆင်းရှင်ဘုရား၊ ထာဝရဘုရားဖြစ်သောကြောင့် ကျွန်ုပ်တို့သည် ကိုယ်တော်အား အံ့ဩလေးစားအရိုအသေပေးပါသည်။ အဘယ်အရာမျှ ကိုယ်တော်အားထိန်းချုပ်ရန် မတတ်နိုင်ကြပါ။

ဘုရားသခင်အား အရိုအသေပေးကြလော့။

အဖဘုရား၊ ကိုယ်တော်သည် ကျွန်ုပ်အားဖြင့် ကိုယ်တော်၏မေတ္တာစာရိတ္တတော်နှင့် မိမိကိုယ်ကို ဖော်ပြပေးလိုသော ဆန္ဒတော်ရှိခြင်းကို စဉ်းစားသောအခါ အလွန်အံ့အားသင့်ဖွယ်ဖြစ်ပါ၏။ ကိုယ်တော်၏ဂိဉာဉ်တော်နှင့် ကျွန်ုပ်အားပြည့်ဝစေတော်မူပြီး ကိုယ်တော်နှင့်ထိုက်တန်သော ဘုန်းတော်မြတ်ကို ကျွန်ုပ်အသက်တာ တွင် ယူဆောင်ပေးစေလိုပါ၏။ ကျွန်ုပ်၏ဘဝထဲ၌ကိုယ်တော်ကြွရောက်ရှင်သန်၍အပြစ်တရားအပေါ် ကိုယ်တော်

၏အောင်နိုင်မှုကို ကျွန်ုပ်အားပေးတော်မူပါ။ ကိုယ်တော်၏အလိုတော်နှင့်အညီ အသက်ရှင်နိုင်ရန် အကျွန်ုပ်အား ခွန်အားပေးတော်မူပါ။

-တရားစီရင်တော်မူသော အချိန်ရောက်လာပြီ။

ခရစ်တော်ယေရှုဘုရား ၊ တရားစီရင်ခြင်းအတွက် ကိုယ်တော်အားကျေးဇူးတင်ပါ၏။ တရားစီရင် ခြင်းသည် ကျွန်ုပ်တို့အတွက်ဖြစ်၍ ဤစင်ကြယ်မှုကြီးထဲတွင် တရားမျှတမှုကို နဂိုမူလအတိုင်း ပြန်လည်ထားရှိ စေတော်မူမည့်အတွက် ကိုယ်တော်အားကျေးဇူးတင်ပါ၏။ ကိုယ်တော်ဘုရားသည် ကျွန်ုပ်တို့၏ရှေ့နေနှင့် ယဇ်ပု ရောဟိတ်ကြီးဖြစ်ကာ ကိုယ်တော်၏ဖြောင့်မတ်ခြင်းက ကျွန်ုပ်တို့ကိုယ်တော်ရှင်အား ဝမ်းမြောက်စွာဖြင့် မတ်တပ်ရပ်ကာ ကျေးဇူးတင်ချီးမွမ်းဖို့ရန် လိုအပ်သောအာမခံချက်ကို ပြင်ဆင်ပေးသောကြောင့် ကိုယ်တော်ကို ကျေးဇူးတင်ပါသည်။ ကျွန်ုပ်တို့အသက်ရှင်လျက်ရှိသောအချိန်သည် အရေးကြီးလျက်ရှိပြီဖြစ်ကြောင်းကို ကျွန်ုပ်တို့အား သတိပေးတော်မူပြီး ကိုယ်တော်ရှင်၌လူများတို့၏တာဝန်ကယ်တင်ခြင်းအတွက် များစွာသောသူ တို့ကို ပြသပေးနိုင်ရန် ကျွန်ုပ်တို့အား ကူညီမစတော်မူပါ။

ဆုတောင်းရန်အကြံပြုချက်များ-

ကျေးဇူးတော်ချီးမွမ်းခြင်း- တိကျသောကောင်းချီးမင်္ဂလာများအတွက် ကျေးဇူးတုန့်ပြန်၍ ဘုရားသခင်၏ကောင်း မြတ်မှုများအတွက် ဂုဏ်တော်ချီးမွမ်းပါ။

အပြစ်ဝန်ချတောင်းပန်ခြင်း- မိမိတို့အပြစ်အတွက် သီးသန့်ဝန်ချတောင်းပန်ခြင်းပြုရန် မိနစ်အနည်းငယ်အချိန်ယူ ပြီး ဘုရားသခင် ကျွန်ုပ်တို့အား အပြစ်လွှတ်ပေးခြင်းအတွက် ကျေးဇူးတင်ချီးမွမ်းရန်။

လမ်းညွှန်ချက်- လက်ရှိစိန်ခေါ်မှုများနှင့် ဆုံးဖြတ်ချက်များအတွက် ဉာဏ်ပညာချပေးရန် ဘုရားသခင်ထံတောင်း ခံပါ။

ကျွန်ုပ်တို့၏အသင်းတော် - ကမ္ဘာ့အသင်းတော်များနှင့် ဒေသခံအသင်းတော်များ၏လိုအပ်ချက်များအတွက် ဆု တောင်းပါ။ (သီးသန့်စာမျက်နှာတွင်ကြည့်ရှုရန်)

ဒေသခံတောင်းဆိုချက်များ - အသင်းသားများ၊ မိသားစုများနှင့် အိမ်နီးနားခြင်းများ၏ လက်ရှိလိုအပ်ချက်များအ တွက် ဆုတောင်းရန်။

နားထောင်၍တုန့်ပြန်ပါ - ဘုရားသခင်၏အသံတော်ကို နားထောင်ရန် အချိန်ယူ၍ကျေးဇူးတော်ချီးမွမ်းခြင်းနှင့် ဂုဏ်တော်သီချင်းဆိုခြင်းများဖြင့် တုန့်ပြန်ကြရန်။

ဓမ္မသီချင်းများအတွက် အကြံပေးချက်များ (SDA Hymnal)

- ကတိတော်၌တည်မြဲနေကျူး (#518)
- I will sing of my redeemer (#343)
- ရွေးပြီကျူး (#388)
- ဇိအုန်မြို့တော်မြတ်သို့ကျူး (#422)
- ကောင်းပေ၏ဝိညာဉ်ဖို့ကျူး (#530)
- ယေရှုကျွန်ုပ်အံ့ဖွယ်ကယ်ချွတ်ရှင်ဖြစ်ပေကျူး (#52)
- ယုံခြင်းသည် အောင်ခြင်းတည်းကျူး (#608)
- Day of judgement day of wonders (#418)

--00--